

خواتین کا معاشرہ میں مقام اسلامی اور دیگر معاشروں کے خصوصی حوالہ سے

از: شریعت اسلام
اسٹنٹ پروفیسر، شعبہ سیاست (جامعہ کراچی)

تاریخ کے اوراق پلنے سے یہ اندازہ بخوبی لگایا جاسکتا ہے کہ خواتین کا وجود اور کردار مرد کے تشكیل کردہ فرمیم و رک تک محدود تھا یا پھر خاموش قربان ہو جانے والی شے سمجھا گیا اسکی بنیادی وجہ یہ تھی کہ یا تو تاریخ مرد کی تشكیل کردہ تھی یا پھر معاشرے میں خواتین کی سماجی حیثیت کوئی نہ تھی یہی وجہ ہے کہ عام نظریہ تھا کہ اگر عظیم مرد نہ ہوتا تو تاریخ کا عمل رک جاتا اسی لیے پیغمبر وہ سے لے کر فاتحین تک سب ہی مرد تھے جنکے خیالات اور کردار کی وجہ سے تاریخ مرتب ہوئی۔

حقوق نسوان کی ایک جرمن خاتون نے کہا تھا کہ:

۱۔ ”میری تاریخ کی کتابیں جھوٹ بولتی ہیں وہ کہتی ہیں کہ میرا وجود نہ تھا، تاریخ میں عورت کا وجود تو ہے گر اسکا وہ وجود جو مرد نے تشكیل دیا ہے کیونکہ ہماری پوری تاریخ مردوں کی تاریخ ہے عورتوں کی نہیں“۔

ابتدائی دور میں کبھی امن و جنگ میں، کبھی قدرتی آفات میں اور کبھی مفادات کی بھینٹ عورت کی قربانی سے پوری ہوئی اور تم ظریفی یہ کہ قربانیوں کے باوجود عورت کی کوئی سماجی حیثیت نہ تھی بلکہ وہ غیر معیاری درجہ رکھتی تھی مثلاً قابلی دور میں عورت جائیداد کا درجہ رکھتی تھی اسکی اپنی کوئی مرضی اور رائے نہ تھی حتیٰ

کہ باہمی جنگ وجدل کے بعد امن و آشتی کے لیے معاهدات ہوتے تھے جن میں تعلقات کی بہتری کے لئے عورت کو امن کی علامت کے طور پر استعمال کیا جاتا۔

۲۔ ”آسٹریلیا کے قدیم باشندوں میں یہ رواج تھا کہ وہ مخالف قبائل سے دوستی کی غرض سے اپنی عورتوں کو ان کے پاس بھیج دیتے تھے بعد میں انہوں نے سفید فام لوگوں سے دوستی کے لیے بھی اپنی عورتوں کو استعمال کیا۔“

۳۔ ”اسکیم و قبائل کے یہاں بھی یو یوں کے تبادلے کا رواج تھا،“

۴۔ ”بابر جب سمرقند میں تھا تو اسکے دشمن شیبانی خان سمرقند کا محاصرہ کر لیا اور بابر کے لئے فرار یا کامیابی کی کوئی امید نہیں رہی تو اس نے اپنی بہن خانزادہ بیگم کوشادی کے لئے شیبانی خان کے حوالے کر دیا اور خود وہاں سے فرار ہو گیا راجپوت حکمرانوں نے اکبر کوشادی کے لئے اپنی بڑکیاں پیش کیں تاکہ وہ محفل خاندان اور سلطنت کا حصہ بن کر مراءات حاصل کریں۔“

حقیقت یہ ہے کہ تاریخ میں عورت کے دروپ ایسے ہیں جنہیں نظر انداز کیا نہیں جا سکتا ایک ماں اور دوسرا ملکہ، ہندو ہستان میں رضیہ سلطانہ، چاند بی بی، انگلتان میں الز بخت، روس میں کیھڑا ائمہ اور آسٹریلیا میں ٹریبا گگرالمیہ یہ ہے کہ انکی حکومتوں کی کمزوریوں اور ناکامیوں کو کم عقلی، سیاست سے علمی اور جذباتیت اور انکی کامیابیوں کو مرد صاحبوں سے منسوب کرتے ہیں۔

عورتوں کا عظیم کارنامہ تخلیق کا عمل ہے جس سے کائنات جاری و ساری ہے ماں کی حیثیت سے عورت نے عظیم جیا لے، بہادر اور عظیم شخصیوں کو جنم دیا جن کے کارناموں سے تاریخ بھری پڑی ہے پنج براں دین سے لے کر شہداء وغیرہ تک، سکندر رستم، تیونیس، ہتلر جیسے حکمرانوں سے لے کر سقراط، افلاطون، ارسطو، حکیم لقمان جیسے دانشمندوں تک، ماوزے تنگ، گاندھی، قائد اعظم اور اقبال جیسی نامور ہستیاں عورت کے لطف سے ہی پیدا ہوئے۔ عورت ماں، بیٹی، بہن، اور یوں ہر دروپ میں سماجی تغیریں ایک خاص حصہ رکھتی ہے جو کہ ناقابل فراموش ہے۔

ایک خاص حصہ رکھتی ہے جو کہ ناقابل فراموش ہے۔

عورت بھی بھی معاشرے سے الگ نہیں اگر مرد تاریخ میں سیاست انتظام اور ریاست پر قابض ہے تو عورت کا کردار معاشری، سماجی، ثقافتی اور مذہبی طور پر پورا نظر آتا ہے خاندانی زندگی سے لے کر معاشرے کی روایات تک میں عورت کا ایک خاص مقام ظفر آتا ہے اگرچہ تاریخ سے یہ ثابت ہوتا ہے کہ عورتیں سربراہ مملکت بھی ہیں، جنگیں بھی لڑیں، سفارتی فرائض بھی سرانجام دیئے، معاهدات بھی کیئے اندر و فی ویرونی ملکی مسائل حل کرنے میں بھی مددگار ثابت ہوئیں لیکن انکی ان صلاحیتوں کو انفرادی طور پر مد نظر رکھا گیا اور محض مجبوری میں تسلیم کیا گیا۔

طبقاتِ ناصری کے منصف مہناج سراج لکھتے ہیں کہ:

۵۔ ”سلطانِ رضیہ بڑی جلیل القدر فرماد تھی قدرت نے اسے عقل و دانش عطا کی تھی وہ برابر عدل پر کار بذریعی لطف و کرم کو اپنا شیوه بنائے رکھا زمانے بھر کو نواز۔ رعیت کی پروداش کا خاص خیال رکھا شکر کشی اور حملہ آوری کی خصلت بھی اس میں موجود تھی مگر از روئے پیدائش وہ مردوں میں شمار نہیں ہوتی تھی لہذا یہ تمام پسندیدہ وصف اسکے لئے کیا سودمند ہو سکتے تھے ”اس نے رضیہ سلطان کی مخالفت ہوئی اور ترکی کے امراء نے اسکے نالائق بھائیوں کو اسکے مقابلے میں تخت نشین کرانا بہتر سمجھا۔“

تمدن معاشروں میں عورت

۶۔ ”اقوامِ عالم کی تاریخ ہو کہ مذاہبِ عالم عورت کی مظلومیت کی داستان طویل تر اور تنخ تر ہی سنائی دیتی ہے ہندوستان، ایران، یونان، اسپانیہ، فرانس، انگلستان اور روم ایسے ممالک کو اپنی تہذیب و تمدن پر ناز تھا اس کے باوجود دید و حرم، یہودیت، عیسائیت، اور مزدکیت میں عورت پر بد بخی و کپرسی کے سامنے مسلط ہے عورت گناہ کی علامت سمجھی جاتی تھی تمدن نا آشنا عرب میں تو عورت کو اپنی مرضی سے زندہ رہنے اور زندگی گزارنے کا حق بھی حاصل نہ تھا ان تمام ممالک میں وہ وراثت کے حق سے محروم رہی گواہی کی قبولیت تو دور کی

بات۔“

ماضی میں یہ تصور عام تھا کہ مرد حاکم اور عورت مخلوم اور ملکیت ہے نہ کوئی سماجی حیثیت نہ رائے دینے کا اختیار بلکہ انسانی سلوک کی روادار نہ گردانی گئی یہ کسی ایک قوم ایک ملک کی بات نہیں بلکہ روزے زمین کے ہر خطے اور ہر قوم کی ہی کیفیت تھی رومتہ الکبری جو اپنی تہذیب و تمدن کے لئے دنیا بھر میں مشہور ہے وہاں عورت کو شیطان کا آله کار سمجھا جاتا تھا اسکی گواہی قابل قبول نہ تھی اسکے ساتھ جانوروں کا سا سلوک کیا جاتا۔

سو ہویں صدی تک یورپ (جو کہ آزادی، جمہوریت، مساوات اور انسانی حقوق کا علمبردار بنتا ہے) میں عورت کو کوئی مقام حاصل نہ تھا Long Parliament کے زمانے میں لاکھوں عورتیں صلیب پر چڑھائی گئی تھی خود ہندوستانی عورت کی معاشرے میں کوئی قدر و قیمت نہ تھی اور نہ ہی وراثت میں حصہ دار بلکہ شادی کے بعد شوہر باقی ملکیت بلکہ ہندو نمہہب میں خاوند کی چتا کے ساتھ جلا دی جاتی اہل ایران کے نزدیک عورت کی دو ہی حیثیتیں تھیں ایک لوٹڈی دوسرا سلطان تعش زماتہ کہ جس نے تہذیب و تمدن اور علوم و فنون بے پناہ ترقی کی اور دنیا کی کئی تہذیبیں اور علوم کے وجود کی بنیاد یونان ہے لیکن عورت کا انسانیت پر بوجھ تصور کیا جاتا اس سے انسانوں جیسا سلوک نہ کیا جاتا تھا وہ ہر قسم کے انسانی حقوق سے محروم تھی اہل یونان اسے محض ایک غلام ایک لوٹڈی سمجھتے تھے جسکی بازار میں کھلے بندوں خرید و فروخت کا انہیں قانونی حق حاصل تھا انہیں اپنے معاملات یہاں تک کہ اپنی ذات پر بھی کسی قسم کا اختیار نہ تھا۔

۷۔ ”اہل یونان عورت کو ہر لحاظ سے عاری مخلوق سمجھتے تھے ان کے نزدیک عورت ناقص العقل والدین تھی مذہب اور اخلاق افادہ عورت کو شیطان سے بدتر خیال کرتے تھے۔“

۸۔ ”رومیوں کے یہاں عورت ہر قسم کے مذہبی، قانونی اور اخلاقی حقوق سے محروم تھی اسے قانوناً عرصہ دراز تک ذلت و رسوائی کی پستیوں میں مقید رکھا گیا۔“

”عورت گھر اور گھر سے باہر کسی عہدے کی اہل نہ بھجی جاتی حتیٰ کہ کسی معاملہ میں اسکی گواہی تک کا اعتبار نہ تھا،“

زمانے قدیم میں رومیوں کے ہاں عورت کو زمرہ انسانیت سے خارج سمجھا جاتا تھا اور اس قدر ظلم ڈھایا جاتا کہ تہذیب بھی شرعاً جائے۔

یورپ اس وقت عورت و مرد کی مساوات کا علمبردار لیکن اسی یورپ میں ایک صدی پہلے تک عورت پر انتہائی ظلم ڈھائے جاتے فرانس میں عورت ہر حال میں شوہر کی تابع ہوتی جیسے کسی طور پر قانونی اور سماجی حقوق حاصل نہ تھے بلکہ وہ ملکیت کا ایک حصہ تھی انگلستان نے بھی فرانس کی پیروی کرتے ہوئے عورت کو انسانی و سماجی اور قانونی حقوق سے مکمل طور پر محروم رکھا اسکی حیثیت بے زبان جانور اور قیدی کی سی تھی جس کا پرسان حال نہ تھا اور عورت اور گناہ کو ایک ہی چیز گردانا جاتا۔

عرب کی جالمیت تو اس حد تک تھی کہ عورت باعث شرم تھی اور لڑکی کو پیدا ہوتے ہی زندہ فن کر دیا جاتا جسکی نشاندہی قرآن سے کروی گئی:

﴿وَإِذَا بُشِّرَ أَحَدُهُمْ بِالْأُنْثَىٰ ظَلَّ وَجْهُهُ مُسْوَدًاٰ وَهُوَ كَظِيمٌ ۝ يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ آيَتِسُكُهُ عَلَىٰ هُونَ أَمْ يَذْسُهُ فِي التَّرَابِ ۝﴾

(سورہ نحل (۵۹-۵۸)

ترجمہ:

اور جب ان میں سے کسی کو بیٹی پیدا ہونے کی خبر دی جاتی تو اس کے پھرے پر کلوں چھا جاتی ہے اور وہ زہر کا سا گھونٹ پی کر رہ جاتا ہے اس خبر سے جوشم کا داغ اس کو لوگ گیا ہے اسکے باعث لوگوں سے منہ چھپتا پھرتا ہے اور سوچتا ہے کہ آیازلت کے ساتھ بیٹی کو لیئے رہوں یا مٹی میں دبادوں۔

بعض عرب قبل عورت کو دوسرے مال و جائیداد کی طرح مرد کی ملکیت سمجھتے تھے انکے ہاں عورت کی حیثیت چوہائیوں کی سی تھی عرب عورت کی مظلومیت کا اندازہ اس سے لگایا جاسکتا ہے کہ باپ کے دست شفقت کے بجائے وہ ان میں بے دریغ زیر زمین فن کرتا۔

خواتین کا معاشرہ میں مقام

- ۹۔ ”منیس بن عاصم کے متعلق کہا جاتا ہے کہ انہوں نے جامیت میں آپنی آٹھ یادیں بیٹیاں فرن کی تھیں،“
عورت سے نفرت و بیزاری کا یہ عالم تھا کہ:
- ۱۰۔ ”ایک شخص کے گھر لڑکی پیدا ہوئی تو اس نے گھر ہی کو منہوں سمجھ کر چھوڑ دیا،“

اسلام میں عورت

قرآن کریم میں ارشاد ہوتا ہے کہ:

﴿عَاشِرُوْهُنَّ بِالْمَغْرُوفِ﴾

(عورتوں کے ساتھ مہربانی کا برداشت کرو)

(سورۃ نساء نمبر ۱۹)

رسول ﷺ نے ارشاد فرمایا کہ:

”کائنات کی تین چیزیں مجھے بے حد پسند ہیں، نماز، خوبی، اور عورت، مگر میری آنکھ کی ٹھنڈک نماز میں رکھی گئی ہے۔“

اسلام پوری کائنات کے لئے بارانِ رحمت بن کر آیا جس نے نہ صرف حقوق اللہ، حقوق العباد اور مشترک حقوق پر زور دیا، عورت کو محض آلِ نسوانیت کی جگہ حصہ انسانیت نہ صرف قرار دیا بلکہ اسکی مظلومیت اور مکروہیت کے خلاف صدائے احتجاج بلند کرتے ہوئے اسے جو فضیلت و عظمت عطا کی اور سرور کائنات نے احکام الٰہی کی پیروی کرتے ہوئے اسے جو اعلیٰ وارفع مقام عطا کیا وہ کسی سے پوشیدہ نہیں۔

اسلام نے عورت کو معاشرتی، معاشی تعلیمی حقوق دیئے اسکو مرد کے مساوی درجہ دیا اور اس کا حصہ قائم کیا اسکو زناج، شوہر کے انتخاب میں رضا مندی، مہر، بخل، اور طلاق کا حق دیا خاندان سے لے کر معاشرے تک میں ہر معاملے میں رائے دینے اور ذمہ داریاں ادا کرنے کا حق دیا بلکہ اسکی رائے اور رُتبہ کا احترام کر کے اسکی حیثیت اور مقام بلند کیا اسکو دینی اور دنیاوی علوم سیکھنے کا حق دے کر معاشرے میں عظیم انقلاب برپا کیا اسکو دیوداہی یا لونڈی کے مقام سے اٹھا کر گھر کی ملکہ بنادیا اس میں اتنی بیداری پیدا کی کہ

وہ جائز حقوق کو سمجھنے لگی کہ وہ بے روح وجود نہیں یا کوئی شے نہیں جو کہ باعث شرم ہو۔

قرآن پاک میں اللہ تعالیٰ فرماتا ہے کہ:

﴿بَعْضُكُمْ مِنْ بَعْضٍ﴾ (سورہ آل عمران ۱۹۵)

تم سب ایک دوسرے کی جنس ہو۔

آنحضرور ﷺ کی تشریف آوری عورت کے لئے باعث رحمت ثابت ہوئی کہ آپ نے عورت کا وقار بڑھانے میں جو اصول اور عملی تعلیم دی اسکی مثال دنیا کی کسی تہذیب اور مذہب میں نہیں ملتی۔

بقول النصر عمری:

۱۱۔ ”اُسے بستی کے ایک ایسے غار میں پہنک دیا گیا جس کے بعد اسکے ارتقاء کی کوئی متوقع صورت نہ تھی اسلام نے اہل دنیا کی اس روشن کے خلاف آواز اٹھائی نیز تباہی کے زندگی مرد اور عورت دونوں ہی کی محتاج ہے عورت اس لئے پیدا نہیں کی گئی کہ اسے دھنکار جائے اور شاہراہ حیات سے کائنے کی طرح ہٹا دیا جائے کیونکہ جس طرح مرد اپنا مقصد وجود رکھتا ہے اسی طرح عورت کی تخلیق بھی ایک عنایت ہے اور قدرت ان دونوں اصناف کے ذریعہ مطلوب مقاصد کی تجھیل کر رہی ہے،“

اسلام نے عورت کو معاشرے کا جزو اور نصف انسانیت قرار دیا کہ جس کے بغیر زندگی ادھوری، معاشرہ نقش اور انسانیت ناکمل ہے یہی وجہ ہے کہ اسلام نے عورت کا ذکر خیر کے ساتھ کیا اور اسے اللہ تعالیٰ کی نشانیوں میں سے ایک نشانی اور ایک نعمت قرار دیا اور عورت کی یہ مقدم، مستحکم اور مستقل حیثیت صرف اور صرف اللہ کے دینِ اسلام کی بدولت قائم ہوئی قرآن و حدیث نے مال، بین، بیٹی اور بیوی کی صورت میں اسکے حقوق متعین کیے۔

۱۲۔ ”اسلام نے عورت کو وہ مرتبہ دیا جو اس سے پہلے کسی معاشرہ میں اسے حاصل نہ تھا رسول اللہ ﷺ وہ دین مبنی لائے جس نے پہلی بار اس ستم رسیدہ مخلوق کو ترک، عقد نافذی، نافقة، مهر اور خلع وغیرہ جیسے حقوق سے نوازا،“

خواتین کا معاشرہ میں مقام

اسلامی معاشرے کی تکمیل، مسلم امام کی ترقی اور نسل انسانی کی بقاء اور نیک بنیادوں پر نشوونما کے لئے بھی قرآن نے عورت کو محترم اور لازمی جزو قرار دیا کیونکہ نسل انسانی کی بقاء اور ترقی اور صحیح بنیادوں پر نشوونما کا انحصار عورت کے رویے اور طرز عمل پر ہے لہذا اتہذیب و تمدن اور مذہب کو پروان چڑھانے کے لئے اخلاقی ضوابط کو برقرار رکھنے کے لئے عورت کی صحیح حیثیت کا تعین ضروری ہے۔ جس کی نشاندہی قرآن و حدیث سے واضح طور پر کردی گئی۔ آنحضرت ﷺ نے حق زیست کی ترجیحی ان الفاظ میں کر دی:

۱۳۔ ”اللہ نے حرام کر دی تم پر ماڈل کی نافرمانی، ادا یگلی حقوق سے ہاتھ روک لینا اور لڑکیوں کو زندہ درگور کر دینا“۔

اللہ تعالیٰ اور اسکے رسول ﷺ نے لڑکیوں کو زندہ درگور کرنے کی مذمت فرمائی اور لڑکیوں کی پروردش کی ترغیب دی اسے کارثواب اور حصول جنت کا بہت بڑا ذریعہ قرار دیا۔

حضرت انسؑ فرماتے ہیں کہ:

۱۴۔ ”ایک مرتب رسول اللہ ﷺ نے اپنی آنکھ شہادت اور درمیانی انگلی سے اشارہ کرتے ہوئے فرمایا کہ جس کسی نے دو لڑکیوں کی پروردش کی یہاں تک کہ بالغ ہو گئیں تو میں اور وہ شخص ایک طرح ساتھ ساتھ جنت میں داخل ہو ہوں گے“

۱۵۔ حضرت عبد اللہ بن مسعودؓ کی روایت کے مطابق رسول اللہ ﷺ نے ارشاد فرمایا کہ ”جس شخص کے ہاں لڑکی پیدا ہوا اور خدا کی دی ہوئی نعمتوں کی اسپر بارش کرے اور تعلیم و تربیت اور حسن ادب سے بہرہ در کرے تو میں خود ایسے شخص کے لئے جنم کی آڑ بن جاؤں گا۔“

حضرت عبد اللہ بن عباس سے روایت ہے کہ رسول اللہ ﷺ نے ارشاد فرمایا:

۱۶۔ ”جو شخص تین لڑکیوں یا ان جیسی تین بہنوں کی پروردش کرے ان کو آدب اور سلیقہ سکھائے ان کے ساتھ شفقت و محبت کا سلوک کرے یہاں تک کہ اللہ انکو بے نیاز کر دے تو اللہ تعالیٰ اس کے لئے جنت واجب کر دے گا“

اسلام نے ایک طرف بیٹی کی پیدائش کو جنت کی بشارت قرار دیا اور دوسری طرف اللہ اور رسول

خواتین کا معاشرہ میں مقام

علیٰ اللہُ کے بعد ماں کا درجہ سب سے بلند کر دیا۔

ارشاد باری تعالیٰ ہے:

﴿وَقَصَّيْنَا إِلَّا نُسَاءٌ بِوَالِدِيهِ حَمَلْتُهُ أُمُّهُ وَهُنَّا عَلَىٰ وَهُنْ وَفِصَلُهُ فِي عَامِينَ أَنِ اشْكُنْلُىٰ وَلَوِ الْدِيْكَ إِلَىٰ الْمِصَنِّيْرِي﴾ (سورہ لقمان ۱۴)

ترجمہ:

”ہم نے انسان کو تاکید کی کہ وہ اپنے ماں باپ کے ساتھ اچھا سلوک کرے اسکی ماں نے ضعف پر ضعف اٹھا کر اپنے پیٹ میں رکھا اور دوسال میں اسکا دودھ چھوٹا ہم نے حکم دیا کہ میرا شکر بجا لاؤ اور اپنے والدین کا بھی شکر ادا کر میری طرف ہی تجھے لوٹنا ہے“

حضرت ابو ہریرہؓ ہمیان کرتے ہیں کہ:

۷۔ ایک شخص رسول اللہ ﷺ کی خدمت میں حاضر ہو کر کہنے لگا یا رسول اللہ ﷺ میرے اپنے سلوک کا سب سے زیادہ مستحق کون ہے آپ ﷺ نے فرمایا تیری ماں اس نے کہا پھر کون آپ ﷺ نے فرمایا تیری ماں اس نے فرمایا پھر کون آپ ﷺ نے فرمایا تیری ماں اس نے کہا پھر! آپ ﷺ نے ارشاد فرمایا تیری ابا پا“

ارشاد نبوی ﷺ ہے کہ:

۸۔ ”إِنَّ اللَّهَ حَرَمَ عَلَيْكُمْ حُقُوقَ الْأَمَّهَاتِ .“

ترجمہ: ”اللہ نے تم پر حرام ٹھہرائی ہے ماوں کی نافرمانی“

اللہ اور اسکے رسول ﷺ نے ماں کے ساتھ حسن سلوک کو گناہوں کی مغفرت اور حصول جنت کا ذریعہ بتایا ماں کی عظمت و فضیلت اس درجہ بلند ہیں کہ اللہ تعالیٰ نے اسکے دنیا سے رخصت ہو جانے کے بعد بھی اسکے حقوق اولاد پر باقی رکھے ہیں جنہیں پورا کرنا سعادت مند اولاد کے لئے باعث سعادت و برکت ہے۔

خواتین کا معاشرہ میں مقام

اسی طرح منداہم، سنن نسائی اور یعنی میں ایک روایت ہے کہ رسول اللہ ﷺ نے ارشاد فرمایا:

”جنت مال کے قدموں تلے ہے“

عورت کو اس سے بڑا دنیوی اور روحانی اعزاز کسی اور تہذیب، مذهب اور قوم نے عطا نہ کیا کہ خدا کا سب سے بڑا انعام جنت اور ساری ابدی خوشیوں کا سرچشمہ اسکی ذات کو فرا دیا۔

عورت بیوی کی حیثیت سے بھی اپنا مستقل وجود رکھتی ہے اور اسلام نے اسے قابل قدر مقام دیا ہے تدبیم زمادہب میں مرد اور عورت کے ازواجی تعلقات کو اخلاقی و روحانی مدارج کی ترقی میں اہم کا وٹ تصور کیا جاتا تھا۔ اسلام نے اس نظریہ کو باطل قرار دیتے ہوئے عالمِ انسانیت کو بتایا ہے کہ اخلاق و روحانیت کی تکمیل اور نشوونما تحریر کی زندگی میں ممکن ہی نہیں بلکہ اس کے لئے سب سے زیادہ موزوں و مناسب ازواجی زندگی ہے۔

ارشادِ ربانی ہے:

﴿وَمَنْ أَيْتَهُ أَنْ خَلَقَ لَكُمْ مَنْ أَنفَسِكُمْ أَرْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لِإِيمَانٍ يَقُولُ مَنْ يَتَفَكَّرُ فَلْيَرْجِعْ إِلَىٰ رُوم٢٣﴾ (سورہ روم نمبر ۲۳)

ترجمہ:

”اسکی نشانیوں میں سے یہ بھی ہے کہ اس نے تمہارے لیے تمہاری ہی جنس سے جوڑے بنائے تاکہ تم ان کے پاس سکون حاصل کرو اور تمہارے درمیان محبت اور رحمت پیدا کر دی۔ یقیناً اس میں نشانیاں ہیں ان لوگوں کے لئے جو غور و فکر کرتے ہیں۔“

رسول اللہ ﷺ نے ارشاد فرمایا:

”خبردار تم میں سے ہر ایک اپنی رعایا کا تنگہ بہاں ہے اور اس سے اسکی نسبت باز پرس ہو گی مردا بچے بیوی بچوں کا رکھوالا ہے اس سے اسکی پوچھ ہو گی اور بیوی اپنے شوہر کے گھر کی ملکہ ہے اس سے اسکی پوچھ گچھ ہو گی۔“

ایک اور جگہ ارشاد فرمایا:

۱۹۔ ”ایمان والوں میں سب سے کامل ایمان اس شخص کا ہے جسکے اخلاق سب سے اچھے ہوں اور تم میں بہتر لوگ وہ ہیں جو اپنی عورتوں کے حق میں بہتر ہوں،“
حکم خداوندی ہے کہ:

﴿وَعَا شِرْ وَهُنَّ بِالْمَعْرُوفِ فَإِنَّ كِرْهَتُمُوهُنَّ فَعَسَى أَنْ تَكُرْهُوَا شَيْئًا وَيَجْعَلَ اللَّهُ فِيهِ خَيْرًا كَثِيرًا﴾ سورہ نساء۔ ۱۹۔

ترجمہ:

”عورتوں کے ساتھ نہایت خوش اسلوبی سے زندگی بس کرو اگر وہ تمہیں کسی وجہ سے پسند نہ ہوں تو ہو سکتا ہے کہ ایک چیز تمہیں پسند نہ ہو لیکن اللہ نے اس میں کچھ بھلائی رکھ دی ہو۔“
آنحضرت صَلَّی اللہُ عَلَیْہِ وَاٰلِہٖہ وَسَلَّمَ کا ارشاد ہے کہ:

۲۰۔ ”یہ دنیا زندگی گذارنے کا سامان ہے اور اس کا بہترین سامان صالح عورت ہے۔“
اسلام نے عورت کے ہر روپ کو قدر و منزالت کی نگاہ سے دیکھا ہے اور اسکی تغیرات کی ذمہ داری والدین، بھائیوں، شوہرا اور اگر وہ نہ ہو تو قریبی رشتہ داروں اور اگر یہ ذمہ داری قول کرنے کو تیار نہ ہوں تو ریاست پر انکی ذمہ داری آتی ہے۔ اسلام نے بے سہار اعورتوں پر یہ باور کرانے کی کوشش کی کہ انہیں بھی مساوی حقوق اور عدل حاصل ہے انہیں ہرگز مظلوم و حکوم اور بے یار و مددگار نہیں سمجھا جائے گا بلکہ انکی عظمت و فضیلت وہی ہو گی جو معاشرے کے دوسرا لوگوں کی ہے۔

قرآن و حدیث کے مطابق جن عورتوں کے شوہر فوت ہو چکے ہوں یا طلاق ہو چکی ہو اور وہ بے کسی کی زندگی گذاری ہوں تو اسلامی معاشرہ میں وہ سب سے زیادہ انسانی رحم و سلوک کی مستحق ہیں کیونکہ مختلف ادوار و مذاہب عالم کے ماننے والوں نے ہمیشہ انکے ساتھ ظالمانہ سلوک کیا اور انہیں ذلیل و رسوا کرنے اور انسانی حقوق سے محروم رکھنے میں کوئی کسر نہ اٹھا کر گئی۔ لیکن قرآن و حدیث میں انکے حقوق کی

حافظت کے واضح احکامات دیئے گئے ہیں۔ قرآن نے یہود کے تحفظ کے لئے اسکا نکاح کر دینے کی ہدایت سورۃ النور آیت نمبر ۳۲ میں اسکے واضح احکامات موجود ہیں اسی طرح مطلقہ عورتوں کی شادی کے احکامات صادر کئے اور انکے ساتھ حسن سلوک کی تاکید فرمائی اور کہا گیا کہ:

۲۱۔ ”تمہارے لئے جائز نہیں کہ جو کچھ تم انہیں دے چکے ہو اس میں سے کچھ واپس لو“

حضرت سرافیع بن مالک بیان کرتے ہیں ایک مرتبہ رسول اللہ ﷺ نے مجھ سے فرمایا کہ:

۲۲۔ ”کیا تمہیں یہ نہ بتاؤں کہ سب سے بڑا صدقہ کیا ہے میں نے عرض کیا یا رسول اللہ ﷺ

ضرور بتائیے آپ ﷺ نے ارشاد فرمایا: اپنی اس پیگی پر احسان کرنا جو یہود نے یا طلاق دیئے جانے کی وجہ سے تیری طرف لوٹا دی گئی ہو اور تیرے سو اکوئی دوسرا اسکا کمانے والانہ ہو“

ان آیتِ قرآنی اور احادیث کے علاوہ بھی بے شمار موقع پر قرآنی احکامات نازل کئے گئے۔ اور احادیث ارشاد فرمائی گئی جن سے واضح ہوتا ہے کہ اسلام نے شروع ہی سے عورت کی عظمت و احترام پر نہ صرف زور دیا بلکہ بعض مواقعوں پر آنحضرت ﷺ نے عملی نمونے کے ذریعے عورت کا احترام ہر رop میں لازمی قرار دیا اور انہیں سماجی، معاشی، سیاسی تدبیٰ اور تعلیمی حقوق دیے کہ اسکی اپنی علیحدہ شخصیت ہے وہ دین و دنیاوی دونوں اعتبار سے مکمل وجود رکھتی ہے اسے اپنی صلاحیتوں کو پروان چڑھانے، دین کی خدمت کرنے، تعلیم حاصل کرنے، ملازمت و کاروبار کرنے، ملکیت حاصل کرنے اور اس سے فائدہ اٹھانے کی تخلیقی کام میں اپنی صلاحیتوں کو ظاہر کرنے کا پورا حق حاصل ہے اس حقیقت کو قرآن مجید کی (سورۃ الاحزاب نمبر ۳۴-۳۵) میں مساوی طور پر مردوں و عورتوں کی صفات کا ذکر کر کے واضح کر دیا گیا ہے۔

﴿إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ
وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاطِعِينَ وَالْخَاطِعَاتِ
وَالْمَتَصَدِّقِينَ وَالْمَتَصَدِّقَاتِ وَالصَّائِمِينَ وَالصَّائِمَاتِ وَالْحَافِظِينَ فَرِوْجَهُمْ وَالْحَافِظَاتِ
وَالذَاكِرِينَ اللَّهُ كَثِيرًا وَالذَاكِرَاتِ أَعْدَ اللَّهُ لَهُمْ مَغْفِرَةً وَاجْرًا عَظِيمًا﴾۔

ترجمہ:

خواتین کا معاشرہ میں مقام

”مسلمان مرد اور مسلمان عورتیں، مومن مرد اور مومن عورتیں، فرمان بردار مرد اور فرمابردار عورتیں راست باز مرد اور راست باز عورتیں، صابر مرد اور صابر عورتیں، عاجزی کرنے والے مرد اور عاجزی کرنے والی عورتیں، صدقہ دینے والے مرد اور صدقہ دینے والی عورتیں، روزہ رکھنے والے مرد اور روزہ رکھنے والی عورتیں، اور اپنی عصمت کی حفاظت کرنے والے مرد اور عصمت کی حفاظت کرنے والی عورتیں، اللہ کو یاد کرنے والے مرد اللہ کو یاد کرنے والی عورتیں، یقیناً ان سب کے لئے اللہ نے مغفرت اور اجر عظیم تیار کر رکھا ہے۔

یہی وجہ ہے کہ اسلام کی مساوات اور دلی گئی عظمت کا نتیجہ ہے کہ آج عورت اور مرد تعلیم و تہذیب، معاشرت و سیاست، معاشی و مذہبی معاملات میں ساتھ ساتھ ہیں کہ مردوں کو اگر نیکی کے صلہ میں جنت کی نوید سنائی گئی ہے تو عورتوں کو بھی نیکیوں کا اجر جنت کی صورت میں ملے گا۔

آنحضرت ﷺ نے فرمایا:

”ایک عورت جو پابند صوم و صلوٰۃ ہو پاک دامن ہو، شوہر کو خوش رکھتی ہو جنت میں جس دروازے سے چاہے داخل ہو سکتی ہے۔“ (بخاری شریف)

یہ غصہ نازک پر رسول اللہ ﷺ کا احسان ہے کہ اسے ہر روپ میں انسانیت کے عظیم درجہ پر پہنچا دیا جہاں وہ آج بھی فخر سے سر بلند کئے ہوئے ہے وہ بیٹی ہے تو والدین کی آنکھوں کا نور ماس ہے تو اولاد کے لئے ٹھنڈک و چھاؤں بیوی ہے تو شوہر کی محبت اور گھر کا سکون۔ اسی طرح آنحضرت ﷺ نے فرمایا کہ عورت بھی اللہ تعالیٰ کی مخلوق ہے ویسے ہی جیسے مرد اور انسانیت و معاشرت کے عروج و ارتقاء میں اسکا بھی وہی حصہ ہے جو مرد کا۔ اللہ تعالیٰ کا قرب و خوشنودی عورت بھی مردوں کی مساوی حاصل کر سکتی ہے گویا ہر ہر قدم و موقع پر اسلام عورت کو مساوی اور محترم درجہ عطا کرتا ہے۔

حوالہ جات

- ۱۔ ڈاکٹر مبارک علی: تاریخ اور عورت، لاہور، ۱۹۹۶ ص نمبر ۸
- ۲۔ ايضاً
- ۳۔ ايضاً
- ۴۔ ڈاکٹر مبارک علی: تاریخ اور عورت، لاہور، ۱۹۹۶ ص ۱۰
- ۵۔ ڈاکٹر مبارک علی: تاریخ اور عورت، لاہور، ۱۹۹۶ ص ۱۲۸
- ۶۔ ڈاکٹر ایم ایس ناز: اسلام میں عورت کی قیادت، لاہور، ۱۹۸۹ ص ۳۲
- ۷۔ ڈاکٹر ایم ایس ناز: اسلام میں عورت کی قیادت، لاہور، ۱۹۸۹ ص ۳۸
- ۸۔ ايضاً: ص ۵۱
- ۹۔ تفسیر ابن کثیر: جلد ۲ ص ۷۲
- ۱۰۔ تفسیر کبیر: جلد ۲ ص ۲۳۵
- ۱۱۔ نصر عمری: عورت اسلامی معاشرے میں ص ۲۵
- ۱۲۔ ہلال: عید میلاد النبی ۱۹۸۸ ص ۱۹۲
- ۱۳۔ صحیح بخاری: کتاب الادب باب حقوق الوالدین
- ۱۴۔ مندرج حاکم: جلد ۲ ص ۷۱
- ۱۵۔ صحیح بخاری: کتاب الادب باب رحمۃ اللولد
- ۱۶۔ مکملۃ المصالح: کتاب الادب باب فی البر والاصمة

خواتین کامعاشرہ میں مقام

- ٢٧۔ صحیح بخاری: کتاب الادب، باب من احق الناس بحسن الصحبة
- ٢٨۔ صحیح بخاری: کتاب الادب، باب من احق الناس، بحسن الصحبة
- ٢٩۔ جامع ترمذی: ابواب الرضا، باب ما حلق المرأة على زوجها
- ٣٠۔ سنن ابن ماجہ: باب النکاح، باب افضل النساء
- ٣١۔ سورۃ البقرۃ آیت ۲۲۹
- ٣٢۔ سنن ابن ماجہ: ابواب الادب، باب بر الوالد والاحسان الی البنات۔